



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாபுக்கிழமை 08.01.2026



பழனிசாமி மடிக்கணினி கொடுத்தாரா?

புது லட்சம் மாணவர்களுக்கு மடிக்கணினியை மாண்புமிகு முதலமைச்சர் மு.க.ஸ்டாலின் அவர்கள் கொடுக்கத் தொடங்கி இருப்பதை எதிர்க்கட்சித் தலைவர் எடப்பாடி பழனிசாமியால் தாங்கிக் கொள்ள முடியவில்லை. தினந்தோறும் பேட்டி என்ற பெயரால் உளறல்களைச் செய்து கொண்டு இருக்கிறார் பழனிசாமி.

- ★ நாங்கள் 52 லட்சம் மடிக்கணினி கொடுத்தோம்.
- ★ நாங்கள் தான் அந்த திட்டத்தைத் தொடங்கினோம்.
- ★ தேர்தலுக்காக கொடுக்கிறார்கள் - என்றெல்லாம் வாங்கு வந்ததைச் சொல்லி இருக்கிறார்.

தனது ஆட்சி காலத்தில் 2019 ஆம் ஆண்டே மடிக்கணினி வழங்கும் திட்டத்தை நிறுத்திவிட்டவர்தான் பழனிசாமி. 2019, 2020, 2021 ஆகிய ஆண்டுகளில் முதலமைச்சராக இருந்தவர்தான் பழனிசாமி. அப்போதெல்லாம் அவர் மடிக்கணினியை ஏன் தரவில்லை?

55 ஆயிரம் மடிக்கணினிகளை மாணவர்களுக்கு வழங்காமல் வீணடித்தவர்தான் எடப்பாடி பழனிசாமி. அ.தி.மு.க. ஆட்சியில் 68 கோடி ரூபாயில் வாங்கிய 55 ஆயிரம் மடிக்கணினிகள் வீணடிக்கப்பட்டதை CAG என்ற இந்தியத் தலைமைக் கணக்குத் தணிக்கை அறிக்கை வெளிச்சம் போட்டுக் காட்டியது. இதனைச் சுட்டிக் காட்டி மாண்புமிகு அமைச்சர் எஸ்.எஸ். சிவசங்கர் அறிக்கை கொடுத்த பிறகும் பழனிசாமி தனது நாவை அடக்கவில்லை.

எடப்பாடி பழனிசாமி ஆட்சியில் நடந்த மடிக்கணினி முறைகேட்டை அம்பலப்படுத்தியது CAG அறிக்கை. இந்த அறிக்கையானது 2023 ஏப்ரலில் சட்டமன்றத்தில் தாக்கல் செய்யப்பட்டது.

2017-2018-ஆம் ஆண்டு போட்டித் தேர்வுக்குத் தயாரான 12-ஆம் வகுப்பு மாணவர்களுக்கு மடிக்கணினிகள் வழங்க எல்காடி நிறுவனம் மூலம் 60 ஆயிரத்திற்கும் மேற்பட்ட மடிக்கணினிகள் கொள்முதல் செய்யப்பட்டன. அதில், 8 ஆயிரத்து 79 மடிக்கணினிகள் மட்டுமே மாணவர்களுக்கு வழங்கப்பட்டன. 55 ஆயிரம் மடிக்கணினிகளைத் தரவில்லை. அப்படியே குப்பையில் போட்டு விட்டார்கள். இதனால், 68 கோடியே 71 லட்சம் ரூபாய் நடம் ஏற்பட்டது என CAG அறிக்கையில் தெரிவிக்கப்பட்டிருக்கிறது.

CAG அறிக்கையில் 53-ஆம் பக்கத்தில் மடிக்கணினிகளின் தேவை, கொள்முதல் மற்றும் விநியோகம் தொடர்பாக அட்டவணை ஒன்று வெளியிடப்பட்டிருக்கிறது.

அதில், எடப்பாடி பழனிசாமி ஆட்சியில் 2017 - 2018 முதல் 2020 - 2021 வரை 11 மற்றும் 12-ம் வகுப்பில் 18.60 லட்சம் தகுதியான மாணவர்கள் இருந்தார்கள். ஆனால், இந்தக் காலகட்டத்தில் மாணவர்களுக்கு வழங்கப்பட்ட மடிக்கணினிகளின் எண்ணிக்கை 14.83 லட்சம் மட்டுமே. 3.77 லட்சம் மாணவர்களுக்கு வழங்கவில்லை. 20 சதவிகித மாணவர்களுக்கு வழங்காமல் புறக்கணித்தார்கள்.

2017-2018 ஆம் ஆண்டில் 12 ஆம் வகுப்புத் தேர்வில் தேர்ச்சி பெற்ற 2.32 லட்சம் மாணவர்கள், பள்ளிப் படிப்பை முடிக்கும் வரை மடிக்கணினிகளைப் பெறவில்லை. பழனிசாமி தரவில்லை. இதையெல்லாம் மக்கள் மறந்திருப்பார்கள் என்று நினைத்து பேட்டி தருகிறார் பழனிசாமி.

2018 ஆம் ஆண்டுக்குப் பிறகு இத்திட்டத்தை முடக்கியவரே பழனிசாமிதான். இப்போது, 'தேர்தலுக்காக தி.மு.க. அரசு கொடுக்கிறது' என்கிறார்.

“நீதி நிலைமை சரியானதும், மடிக்கணினி திட்டம் தொடங்கப்படும்” என்று தி.மு.க. அரசு தொடர்ந்து சொல்லி வந்தது. “மடிக்கணினி திட்டத்தை முடக்கவில்லை, அது தொடர்பு போகும் திட்டம் தான்” என்பதை அமைச்சர்கள் சொல்லியே வந்தார்கள். இலவசமாக மடிக்கணினி வழங்கப்படும் என்று தி.மு.க. வெளியிட்ட வாக்குறுதியில் இருக்கிறது. “தமிழ்நாட்டில் மேல் நிலைப் பள்ளிகள் மற்றும் கல்லூரிகளில் பயின்று வரும் மாணவர்களுக்கு இணையத் தள வசதியுடன் கூடிய மடிக்கணினிகள் அரசு செலவில் வழங்கப்படும்” என்று சொல்லப்பட்டு உள்ளது. எனவே தேர்தல் வாக்குறுதியில் சொல்லப்பட்ட திட்டத்தைத்தான் கழக அரசு இப்போது நிறைவேற்றுகிறது.

இந்த ஆண்டுக்கான நிதிநிலை அறிக்கை தாக்கல் செய்யப்பட்ட போதே, “20 லட்சம் மாணவர்களுக்கு மடிக்கணினி வழங்கப்படும்” என்று வெளிப்படையாகவே அறிவிக்கப்பட்டது. கடந்த ஏப்ரல் மாதம் முதல் இதற்கான அடிப்படைப் பணிகள் நடைபெற்றன.

அண்ணா பல்கலைக்கழகம், தேசிய தகவல் மையம் (National Informatics Centre), ஐ.ஐ.டி. மெட்ராஸ் மற்றும் தமிழ்நாடு அரசின் பல்வேறு உயர் கல்வி நிறுவனங்களைச் சார்ந்த தொழில்நுட்ப வல்லுநர்கள் குழுவைக் கொண்டு, லேப்டாப் உற்பத்தி நிறுவனங்களிடம் மூன்று முறை கலந்தாய்வு கூட்டமும், 7 முறைக்கு மேல் வல்லுநர் குழுக் கூட்டமும் நடத்தி மாணவர்களுக்கு Artificial Intelligence (AI) பயன்பாட்டிற்கு உகந்த வகையில் லேப்டாப் இருக்க வேண்டும் என்பதையே அடிப்படையாகக் கொண்டு Technical Specifications முடிவு செய்யப்பட்டுள்ளது. தகுதியான நிறுவனங்கள் தேர்வு செய்யப்பட்டன. அவர்கள் தயாரித்து வழங்கத் தொடங்கியதும், மாண்புமிகு முதலமைச்சர் அவர்கள் மாணவர்களுக்கு கொடுக்கத் தொடங்கினார்கள்.

மடிக்கணினி கொடுக்கப் போகிறார்கள் என்பதை முன்சுட்டியே தெரிந்துக் கொண்ட பழனிசாமி, “தமிழ்நாட்டு மாணவர்களுக்கு இப்போது ஏன் மடிக்கணினி கொடுக்கிறீர்கள்?” என்றும் சில வாரங்களுக்கு முன்பு கேட்டார். ஏன் கொடுக்கிறீர்கள் என்று கெட்ட எண்ணத்தோடு கேட்டவர்தான் பழனிசாமி.

அதற்கு அப்போதே மாண்புமிகு துணை முதலமைச்சர் உதயநிதி அவர்கள் சரியான பதிலை கொடுத்தார்கள். **“தமிழ்நாட்டு மாணவர்கள் படித்து முன்னேறி விடக் கூடாது என்ற பாசிச பா.ஐ.க.வின் எண்ணத்தை அவர்களின் வழிகாட்டுதல்படி எடப்பாடி பழனிசாமி தொடர்ந்து வெளிப்படுத்தி வருகிறார். கல்லூரி மாணவர்களுக்கு எப்படியாவது மடிக்கணினி கிடைப்பதை வரவேற்கும் பரந்த மனப்பான்மை கூட இல்லாத எதிர்க்கட்சித் தலைவர் எடப்பாடி பழனிசாமி இதனை எப்படியாவது சீர்குலைத்து விட முடியாதா என்று முயற்சிக்கிறார்”** என்று மண்டையில் கொட்டிச் சொன்னார். அப்படியும் பழனிசாமிக்கு உறைக்கவில்லை என்பதையே அவரது தினப்படி உளறல்கள் எடுத்துக் காட்டுகின்றன.

‘தான் திருடி, பிறரை நம்பார்’ என்பதைப் போன்றவர்தான் எடப்பாடி பழனிசாமி என்பதை தமிழ்நாடு அறியும்.



முதலமைச்சர் மு.க.ஸ்டாலின் அவர்கள் நேற்று (7.1.2026) திண்டுக்கல் மாவட்டம், வேலுநாச்சியார் வளாகத்தில் நடைபெற்ற அரசு விழாவில், பல்வேறு துறைகளின் சார்பில் 2,62,864 பயனாளிகளுக்கு 1082 கோடியே 86 இலட்சம் ரூபாய் மதிப்பிலான அரசு நலத்திட்ட உதவிகளை வழங்கினார். இந்திகழ்ச்சியில், அமைச்சர்கள் இ.பெரியசாமி, கே.கே.எஸ்.எஸ்.ஆர்.ராமச்சந்திரன், கே.ஆர்.பெரியசுப்பன், அர.சக்கரபாணி, நாடாளுமன்ற உறுப்பினர்கள் ஆர்.சச்சிதானந்தம், செல்வி ஜோதிமணி, சட்டமன்ற உறுப்பினர்கள் இ.பெ.செந்தில்குமார், காந்தி ராஜன், குறு, சிறு மற்றும் நடுத்தரத் தொழில் நிறுவனங்கள் துறை கூடுதல் தலைமைச் செயலாளர் முனைவர் அதுல் ஆனந்த், திண்டுக்கல் மாவட்ட ஆட்சித் தலைவர் செ.சரவணன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (7.1.2026) திண்டுக்கல் மாவட்டம், வேலுநாச்சியார் வளாகத்தில் நடைபெற்ற அரசு விழாவில், பல்வேறு துறைகளின் சார்பில் 2,62,864 பயனாளிகளுக்கு 1082 கோடியே 86 இலட்சம் ரூபாய் மதிப்பிலான அரசு நலத்திட்ட உதவிகளை வழங்கினார். இந்திகழ்ச்சியில், அமைச்சர்கள் இ.பெரியசாமி, கே.கே.எஸ்.எஸ்.ஆர்.ராமச்சந்திரன், கே.ஆர்.பெரியசுப்பன், அர.சக்கரபாணி, நாடாளுமன்ற உறுப்பினர்கள் ஆர்.சச்சிதானந்தம், செல்வி ஜோதிமணி, சட்டமன்ற உறுப்பினர்கள் இ.பெ.செந்தில்குமார், காந்தி ராஜன், குறு, சிறு மற்றும் நடுத்தரத் தொழில் நிறுவனங்கள் துறை கூடுதல் தலைமைச் செயலாளர் முனைவர் அதுல் ஆனந்த், திண்டுக்கல் மாவட்ட ஆட்சித் தலைவர் செ.சரவணன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

2026 – பொங்கல் திருவிழாவை முன்னிட்டு –

பொதுமக்கள் தங்கள் சொந்த ஊர்களுக்குச் செல்ல - 34,087 பேருந்துகள் இயக்கம், அமைச்சர் சா.சி.சிவசங்கர் தகவல்!

சென்னை, ஜன.8- தமிழ்நாடு முதலமைச்சர் அவர்களின் உத்தரவின் பேரில், 2026ஆம் ஆண்டு வரும் பொங்கல் திருநாளை முன்னிட்டு, போக்குவரத்துத் துறையின் சார்பில் மேற்கொள்ளப்படும் சிறப்பு ஏற்பாடுகள் மற்றும் சிறப்பு பேருந்துகள் இயக்கம் குறித்த ஆலோசனைக் கூட்டமானது, போக்குவரத்துத் துறை அமைச்சர் சா.சி.சிவசங்கர் தலைமையில், நேற்று முன்தினம் (6.1.2026) தலைமைச் செயலகத்தில் நடைபெற்றது.

இக்கூட்டத்தில் போக்குவரத்துத் துறை அரசு முதன்மைச் செயலாளர் கன்சோங்கம் ஜடக் சிறு, மாநகர போக்குவரத்துக் கழக மேலாண் இயக்குநர் டாக்டர் த.பிரபுசங்கர், போக்குவரத்துத் துறை ஆணையர் கிரண் குராவா, சென்னை ஒருங்கிணைந்த போக்குவரத்து அதிகார அமைப்பு (கும்பா) உறுப்பினர் செயலர் ஐ.ஜெயசுந்தரம், காவல் துறை உயர் அலுவலர்கள், அரசுத் துறை அலுவலர்கள், தனி அலுவலர், போக்குவரத்துக் கழக மேலாண் இயக்குநர்கள் மற்றும் போக்குவரத்துத் துறை அலுவலர்கள் கலந்து கொண்டனர்.

இதில் போக்குவரத்துத் துறை அமைச்சர் சா.சி.சிவசங்கர் செய்தியாளர்களிடம் தெரிவித்தியாவது:

பொங்கல் திருநாளை முன்னிட்டு, வரும் 09/01/2026 முதல் 14/01/2026 வரையில், சென்னையிலிருந்து தினசரி இயக்கக் கூடிய 2,092 பேருந்துகளுடன், 10,245 சிறப்புப் பேருந்துகள் என ஆறு நாட்களுக்கும் சேர்த்து ஒட்டுமொத்தமாக, 22,797 பேருந்துகளும், பிற ஊர்களிலிருந்து மேற்கண்ட நாட்களுக்கு 11,290 சிறப்பு பேருந்துகள் ஆக மொத்தம் 34,087 பேருந்துகள் இயக்கப்படுகின்றன.

பொங்கல் திருநாள் சிறப்பு பேருந்துகள் இயக்கம் சென்னையிலிருந்து பின்வரும் பேருந்து நிலையங்களிலிருந்து பேருந்துகள் இயக்கப்படும் (09/01/2026 முதல் 14/01/2026 வரை)

கலைஞர் நூற்றாண்டு பேருந்து முனையம் (KCBT), கிளாம்பாக்கம் - மூவூர் பேருந்து நிலையம் - புதுச்சேரி, கடலூர், திதம்பரம், திருச்சி, மதுரை, தாத்துக்குடி,



செங்கோட்டை, திருநெல்வேலி, சேலம், கோயம்புத்தூர், கும்பகோணம் மற்றும் தஞ்சாவூர் மாரக்கமாக செல்லும் பேருந்துகள்.

கலைஞர் நூற்றாண்டு பேருந்து முனையம் (KCBT), கிளாம்பாக்கம் - மாநகர பேருந்து நிலையம் (MTC) - வந்தவாசி, போளூர், திருவண்ணாமலை மாரக்கமாக செல்லும் பேருந்துகள்.

புரட்சித்தலைவர் டாக்டர் எம்.ஜி.ஆர். பேருந்து நிலையம், கோயம்பேடு - கிழக்கு கடற்கரை (ECR), காஞ்சிபுரம், வேலூர், பெங்களூர் மற்றும் திருத்தணி மாரக்கமாக செல்லும் பேருந்துகள்.

மாதவரம் புதிய பேருந்து நிலையம் - பொன்னேரி, ஊத்துக்கோட்டை வழியாக ஆந்திரா மாநில மாரக்கமாக செல்லும் பேருந்துகள் மற்றும் வழக்கமாக இயக்கப்படும் திருச்சி, சேலம், கும்பகோணம் மற்றும் திருவண்ணாமலை பேருந்துகள்.

2026 - பொங்கல் திருநாள் முன்பு நாள்தோறும் இயக்கப்படும் பேருந்துகள் எண்ணிக்கை (09/01/2026 முதல் 14/01/2026 வரை)

சென்னையில் இருந்து சிறப்பு இயக்கம் பல்வேறு முக்கிய இடங்களிலிருந்து 09.01.2026 வெள்ளி - 2,092, 1,050, 1,100 10.01.2026 சனி - 2,092, 1,030, 1,550 11.01.2026 ஞாயிறு - 2,092, 255, 505 12.01.2026 திங்கள் - 2,092, 2,200, 2,100 13.01.2026 செல்வாழ் - 2,092, 2,790, 2,960 14.01.2026 புதன் - 2,092, 2,920, 3,075 உள் மொத்தம் - 12,552, 10,245, 11,290 மொத்தம் - 12,552. சிறப்புப் பேருந்துகள் எண்ணிக்கை - 21,535. ஆக மொத்தம் 34,087 பேருந்துகள் இயக்கப்படுகின்றன.

வழித்தட மாற்றம்
கார் மற்றும் இதர வாகனங்கள்
கார் மற்றும் இதர வாகனங்களில் செல்வோர், போக்குவரத்து நெரிசலை தவிர்க்கும் பொருட்டு, தாம்பரம், பெருங்குளத்தூர் வழியாக செல்வதை தவிர்த்து (OMR) திருப்போளூர், கேள்பாக்கம், செங்கல்பட்டு அல்லது வண்டலூர் வெளிச்சுற்று சாலை வழியாக செல்லுமாறு கேட்டுக் கொள்ளப்படுகிறார்கள்.

முன்பதிவு மையங்கள் செயல்படும் இடங்கள் (09/01/2026 முதல் 14/01/2026 வரை) (காலை 7.00 மணி முதல் இரவு 9.00 மணி வரை)

கலைஞர் நூற்றாண்டு பேருந்து முனையம் (KCBT), கிளாம்பாக்கம் -10. கோயம்பேடு புரட்சித்தலைவர் டாக்டர் எம்.ஜி.ஆர். பேருந்து நிலையம் - 01 மொத்தம்- 11 முன்பதிவு வசதி

செய்து கொள்ள நடைமுறையில் உள்ள இணையதள வசதியான Insit official app மற்றும் www.insitc.in போன்ற இணைய தளங்கள் மற்றும் Whatsup Number 9444018898 மூலமாகவும் முன்பதிவு செய்துகொள்ள வசதிகள் ஏற்படுத்தப்பட்டுள்ளது.

மேலும், முன்பதிவு செய்யும் பயணிகளின் வசதிக்காக பேருந்து நிலையங்களில் பேருந்து நிறுத்தப்பட்டுள்ள நடைமேடை விவரங்களை (Platform) ஒரு மணி நேரத் திற்கு முன்னதாகவே Know your Bus என்ற வசதி மூலம் அறிந்து கொள்ள வழிவகை செய்யப்பட்டுள்ளது.

2026 - பொங்கல் திருநாள் பின்பு நாள்தோறும் இயக்கப்படும் பேருந்துகள் எண்ணிக்கை (16.01.2026 முதல் 19.01.2026 வரை)

பல்வேறு இடங்களிலிருந்து சென்னையைத் தவிர்த்து இதர இடங்களுக்கு 16.01.2026 வெள்ளி - 2,092, 775, 1,195 17.01.2026 சனி - 2,092, 1,415, 2,060 18.01.2026 ஞாயிறு - 2,092, 3,100, 4,080 19.01.2026 திங்கள் - 2,092, 1,530, 2,485 உள் மொத்தம் - 8,368, 6,820, 9,820 சிறப்புப் பேருந்துகள் எண்ணிக்கை - 16,640. ஆக மொத்தம் 25,008 பேருந்துகள் இயக்கப்படுகின்றன.

பயணிகளின் வசதிக்காக
24x7 கட்டுப்பாடு அறை
தமிழ்நாடு அரசு போக்குவரத்துக் கழக பேருந்துகளின் இயக்கம் குறித்து அறிந்து கொள்வதற்கும் மற்றும் இயக்கம் குறித்து புகார் தெரிவிப்பதற்கு ஏதுவாக, 94450 14436 என்ற தொலைபேசி எண்ணை (24x7) மணி நேரமும் தொடர்பு கொள்ளுமாறு கேட்டுக்கொள்ளப்படுகிறது. மேலும், ஆம்னி பேருந்துகளில் அதிக கட்டணம் வசூல் செய்தல் உள்

எரிட்ட புகார்களுக்கு 1800 425 6151 (Toll Free Number) மற்றும் 04424749002, 044 26280445, 04426281611 என்ற தொலைபேசி எண்களை தொடர்பு கொள்ளுமாறும் கேட்டுக் கொள்ளப்படுகிறது. இதுமட்டுமின்றி, பயணிகளின் நலன் கருதி, கிளாம்பாக்கம் பேருந்து நிலையத்தில் அமைக்கப்பட்டுள்ள கட்டுப்பாட்டு அறை (Control Room) 24 மணி நேரமும் செயல்படும்.

மேலும், பேருந்து நிலையங்களுக்கு வருகைதரும் பயணிகள் பேருந்து மற்றும் வழித்தடம் குறித்த விவரங்களை அறிந்து கொள்ள ஏதுவாக பல்வேறு இடங்களில் தகவல் மையங்கள் (May I Help You) அமைத்திட நடவடிக்கை எடுக்கப்பட்டுள்ளது.

பொதுமக்கள் கிராமவீற்றி பயணிக்க முன்பதிவு வசதியினை பயன்படுத்தி பாதுகாப்பான முறையில் பயணம் செய்யுமாறு கேட்டுக் கொள்ளப்படுகிறார்கள்.

மாநகர் போக்குவரத்துக் கழகத்தின் சார்பில் இணைப்புப் பேருந்துகள்
பொதுமக்களின் வசதிக்காக கோயம்பேடு புரட்சித்தலைவர் டாக்டர் எம்.ஜி.ஆர். பேருந்து நிலையத்திலிருந்து மேற்கூறிய இரண்டு பேருந்து நிலையங்களுக்கும் செல்ல ஏதுவாக மாநகர் போக்குவரத்துக் கழகத்தின் சார்பில் இணைப்புப் பேருந்துகள் 24 மணி நேரமும் இயக்கப்படும்.

இவ்வாறு அமைச்சர் சா.சி.சிவசங்கர் தெரிவித்தார்.



முதுரை மாவட்டம் அலங்காநல்லூரில் நடைபெற உள்ள உலக புகழ்பெற்ற தமிழர்களின் வீர விளையாட்டு ஜல்லிக்கட்டு விழாவிற்கான கால்கோல் தொடக்க விழாவில் வணிகவரி மற்றும் பதிவுத்துறை அமைச்சர் பி.மூர்த்தி, மாவட்ட ஆட்சியர் பிரவீன் குமார், சோழவந்தான் சட்டமன்ற உறுப்பினர் ஆ.வெங்கடேசன் கலந்து கொண்டு விழாவிற்கான பணிகளை துவக்கி வைத்தனர். உடன் மாவட்ட வருவாய் அலுவலர் அன்பழகன், நிர்வாகிகள் எம்.ஆர்.எம். பாலசுப்பிரமணியம், ரகுபதி, ரேணுகா ஈஸ்வரி கோவிந்தராஜ், தன்றாஜ், முத்தையன், வாழ்ப்பட்டி பால்பாண்டியன், பால ராஜேந்திரன், சாமிநாதன் மற்றும் விழா கமிட்டியாளர்கள், கிராம பொதுமக்கள், கழக நிர்வாகிகள், கழகத்தினர் உள்ளிட்ட ஏராளமானோர் பங்கேற்றனர்.